

( १०४ )

श्रीराधा श्रीराधा आशीशूं द्रियां थी।

सुहागिणि अमां तो द्रिसी ठरां थी॥

सुहग जे सुखनि में रहीं रातियूं द्रींह,

वधंदो रहे नितु प्रीतम जो नींह।

नितु नये उमंग सां जय जय चवां थी॥

रग रग में मुहिंजे श्रीजू रस भरियो आ,

द्रिसी गोदि गोविन्द तन मन ठरियो आ।

डीठ न लगण जा जतनड़ा कयां थी॥

अमां गोदि वेही गीतड़ो थी गाई,

अमृत जा ढुकिड़ा सभिनी पियाई।

अमां घोरे घोरूं मां गद् गद् थियां थी॥

अमां हथ चुमे थी गलिड़े सां लाये,

वहाये प्रेम आसूं सींघिड़ी भिजाये।

इहे मिठिड़ियूं गाल्हियूं किशन सां कयां थी॥

हर हर पुछे थो गद् गद् थी प्यारो,

आनन्द मगन थिये यशोदा दुलारो।

इन्हीअ सुख जा सांइणि प्याला पियां थी॥

जपियां नामु हर हर गाए गुनिड़ा तुहिंजा,

द्रिंसी मधुर लीला ठरनि प्राण मुहिंजा।

चरणनि जी छाया में जुग जुग रहां थी॥

गोलियुनि जी गोली मां दासियुनि जी दासी,

युगल जे सुखनि जी पल पल मां प्यासी।

मैगसि अमां जी कृपा नित लहां थी॥